

VIKULIÐIÐ



deildin

VIKA 39



Uppstilling: 4-3-3

Slovenski hópurin:

Málverjar: Samir Handanovič (Udinese Calcio), Jasmin Handanovič (AC Mantova), Jan Koprivec (Udinese Calcio).

Verjuleikarar: Mišo Brečko (1. FC Köln), Marko Šuler (KAA Gent), Matej Mavrič Rožič (Kapfenberger SV), Boštjan Cesar (AC Chievo Verona), Bojan Jokić (AC Chievo Verona), Branko Ilić (FC Lokomotiv Moskva), Matija Škarabot (KAA Gent).

Miðvallarleikarar: Armin Bačinovič (US Città di Palermo), Josip Ilić (US Città di Palermo), Andraž Kirm (Wisła Kraków), Aleksander Radosavljevič (ADO Den Haag), Robert Koren (Hull City AFC), Haris Vučković (Newcastle United FC), Valter Birsa (AJ Auxerre), Dalibor Stevanović (Vitesse).

Áleyparar: Nejc Pečnik (CD Nacional), Tim Matavž (FC Groningen), Zlatan Ljubijankič (KAA Gent), Milivoje Novaković (1. FC Köln), Zlatko Dedić (VfL Bochum 1848).



Slovenia luttók í HM endaspælinum í Suðurafrika

EM undankapping Bólkur C



NR.	LÍB	DYSTIR	VUNNI	JAVNT	TAPT	+ MÁL	- MÁL	+/-	STIG
1	Italia	2	2	0	0	7	1	6	6
2	Serbia	2	1	1	0	4	1	3	4
3	Norður Írland	1	1	0	0	1	0	1	3
4	Estland	2	1	0	1	3	3	0	3
5	Slovenia	2	0	1	1	1	2	-1	1
6	Føroyar	3	0	0	3	1	10	-9	0



Venjarin hjá Slovenia, Matjaž Kek

Føroyar eru ikki spennandi

EM-UNDANKAPPING Slovenski venjarin sigur seg rokna við nógvum stuðli frá áskoðarunum, hóast Føroyar ikki er eitt serliga spennandi mótstøðulið eftir hansara tykki

Rólant Waag Dam

»Eg trúgvi, at hóast mótstøðulið er lítið spennandi, kunnu vit rokna við veruligum stuðli frá viðhaldsfólkunum kring alt Slovenia«. Orðini eigur Matjaž Kek, venjari hjá slovenska fót bóltlandsliðnum.

Nei, føroyska fót bóltlandslið er ikki serliga spennandi. Og so als ikki, tá føroyska fót bóltlandslið er tað liðið, sum Slovenia skal dystast við í fyrsta dystinum av veruligum týðningi á nýggja tjóðarleikvøllinum Ljubljana í Slovenia.

Stožice Stadium er nýggi stoltleikin í høvudsstaðnum. Leikvøllurin varð tikin í nýtslu í august í ár, tá Slovenia og Eysturriki spældu. Henda dagin var fullsett á Stožice Stadium. Stívliga 16.000 fólk vóru til venjingardystin, sum Slovenia so passandi vann 2-0.

»Til dystin móti Eysturriki, sóu vit, at Slovenia nú eigur eitt annað heim, har vit kunnu rokna við nógvum stuðli«, sigur Matjaž Kek sambært uefa.com

Men nú góðar tveir mánaðir eftir, at leikvøllurin varð tikin í nýtslu og eftir eina heldur misjavna byrjan upp á undan-

kappingina, kunnu útsagnirnar hjá Matjaž Kek tulkast sum, at hann stúrir fyri, at fólk ikki fara at tíma til dystin, sum eigur at vera ein avgreiðslu spurningur hjá Slovenia.

Skulu basa Føroyum

Slovenia byrjaði undankappingina við at tapa á heimavølli móti Norður Írlandi, tó ikki á Stožice Stadium, men á Ljudski Stadium í Maribor. Hetta var bæði óvæntað og kom dátt við hjá Matjaž Kek og hansara monnum.

Tí var tað ein lítill uppreisn, tá Slovenia spældi javnt móti Serbia á útivølli eftir hetta. Eingin ivi skal tó vera um, at tey flestu í Slovenia helst høvdu sæð teirra kára landslið við minst trimum stigum longu nú.

Tað er ikki veruleikin, og tí hevur venjarin hjá Slovenia verið bæði greiður og avgjörður, tá hann hevur tosað við fjølmiðlarnar seinastu dagarnar. Málið er at vinna á bæði Føroyum og Estlandi.

– Tað hevði tryggjað okkum eitt gott útgangsstøði til avgerandi dystirnar næsta ár, sigur Matjaž Kek við heimasíðuna hjá UEFA.